



گورنر KATHY HOCHUL

فوری ریلیز کے لیے: 2023/8/3

گورنر HOCHUL کی جانب سے نیو یارک کے مکینوں کو ترکیہ میں زلزلے کے بعد جاری امدادی کوششوں میں معاونت کرنے کی تاکید

گورنر نے چوبانی کے سی ای او اور بانی Hamdi Ulukaya کے ساتھ مل کر کاروباری اداروں اور افراد سے بحالی میں معاونت کرنے کے لیے کہا

نیو یارک کا مقامی ترک فلاحی فنڈ پہلے ہی 2 ملین ڈالر تقسیم کر چکا ہے، اس نے زلزلے سے متعلق امدادی کوششوں کے لیے 10 ملین ڈالر جمع کیے

گورنر Kathy Hochul نے آج ریاست نیو یارک میں قائم غذائی ادارے چوبانی کے سی ای او اور بانی کے ساتھ مل کر نیو یارک کے مکینوں پر زور دیا کہ وہ 6 فروری کو ترکیہ اور شام کو متاثر کرنے والے زلزلوں کے بعد فنڈ اکٹھا کرنے کی کوششوں میں تعاون کریں۔

گورنر Hochul نے کہا، "ہم ترکیہ کے تباہ کن زلزلے کے متاثرین کے لیے دل شکستہ ہیں، اور ہم نیو یارک کے ان مکینوں کی سوچوں میں شریک ہیں جو بیرون ملک مقیم اپنے عزیزوں کے نقصان پر غمزدہ ہیں۔ امدادی کوششوں کے سلسلے میں، میں نیو یارک کی کاروباری برادری کے اراکین، جیسے کہ Hamdi اور ان کے چوبانی خاندان کو خراج تحسین پیش کرتی ہوں، جنہوں نے پہلے ہی ضرورت مندوں کی مدد کی آواز پر لبیک کہا اور میں نیو یارک کے تمام مکینوں کو ترغیب دیتی ہوں کہ وہ متاثرین کی مدد کے لیے جس طریقے سے بھی اپنا وقت یا وسائل عطیہ کر سکتے ہیں، کرنے پر غور کریں۔"

چوبانی کے بانی اور سی ای او Hamdi Ulukaya نے کہا، "ہم ترکیہ اور ارد گرد کے علاقے کی تاریخ میں سب سے زیادہ تباہ کن آفات دیکھ رہے ہیں۔ سردیاں ہیں، ٹھنڈ پڑ رہی ہے۔ عمارتیں منہدم ہو چکی ہیں، کچھ لوگ باہر ہیں، اور ہلاکتوں کی تعداد ناقابل تصور حد تک بڑھ گئی ہے۔ یہ میرا وطن ہے، اور اپنے بھائیوں اور بہنوں کا اتنا گہرا نقصان دیکھ کر میرا دل ٹوٹا ہوا ہے۔ نیو یارک کا ایک خاص مقام ہے، یہ وہ جگہ ہے جہاں سے چوبانی کی شروعات ہوئی تھی، اور آج یہ میرا گھر ہے۔ مجھے معلوم ہے کہ نیو یارک کے لوگ کہیں سے بھی زیادہ شفیق، ہمدرد لوگ ہیں، اور مجھے معلوم ہے کہ وہ مدد کے لیے آگے بڑھیں گے۔ ابھی مدد کی ضرورت ہے اور خطے کی تعمیر نو کے ساتھ ساتھ یہ انتہائی اہم ہونا جاری رکھے گی۔ کاروباری اداروں کی ذمہ داری ہے کہ وہ حل کا حصہ بنیں، اپنی اختراعات، وسائل اور آوازیں لے کر آئیں۔ تاکہ عام انسانیت کے لیے کھڑے ہوں۔ میں نے کاروباری برادری سے درخواست کی ہے، اور میں اس کی سخاوت اور ہمدردی سے زیر بار ہوں۔ گورنر Hochul کا اس مقصد میں شامل ہونا، جیسے کہ وہ گزشتہ انسانی بحرانوں میں ہمارے ساتھ اپنی رضامندی سے شامل ہوئی ہیں، ہمارے مشن کو مزید تقویت دیتا ہے۔"

ریاست نیو یارک کی کاروباری کونسل کے ایگزیکٹو نائب صدر Paul Zuber نے کہا، "ریاست نیو یارک کے ترکیہ کے ساتھ بہت سے روابط ہیں، بشمول کاروبار کے ذریعے۔ کاروباری کونسل گورنر اور کاروباری اداروں کی جانب

سے ان کوششوں کی حمایت کرتی ہے، اور ہم ان لوگوں کی حوصلہ افزائی کریں گے جو بحالی کے اس نازک وقت میں جاری امدادی کوششوں میں مدد کر سکتے ہیں۔"

زلزلے میں جاں بحق ہونے والوں کی تعداد کا تخمینہ 47,000 ہے، سب سے زیادہ اموات ترکیہ میں ہوئیں۔ زلزلوں اور آفٹر شاکس نے 200,000 سے زیادہ عمارتوں کو نقصان پہنچایا یا تباہ کیا اور 20 لاکھ سے زیادہ لوگ بے گھر ہوئے۔

ریاستہائے متحدہ امریکہ نے یو ایس ایڈ کے ذریعے جواب دیا ہے، اپ ڈیٹس اور خبریں [یہاں دیکھی جا سکتی ہیں](#)۔ ریاست نیو یارک میں امریکہ کی کسی بھی دوسری ریاست سے زیادہ ترک باشندے بستے ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)